

अदानी कोल ब्लॉक को लेकर हंगामा

► विपक्ष ने की विधानसभा की कमेटी से जांच की मांग

► मांग नहीं मानने पर विपक्ष ने किया वाकआउट

प्रशासनिक संवाददाता
भोपाल, 26 फरवरी. विधानसभा में गुरुवार को प्रश्नकाल के दौरान जबर्दस्त हंगामा हुआ. विपक्ष ने सिंगरीली के धिरोली कोयला परियोजना जिसका टेंडर अदानी को मिला है, उस परियोजना में अनियमितता का मामला प्रश्नकाल के दौरान नेता प्रतिपक्ष उमंग सिंधार ने उठाया.

इस प्रश्न पर लंबी बहस हुई. विपक्षी सदस्यों ने इस दौरान इस परियोजना में गड़बड़ी की जांच के लिए विधायकों की संयुक्त जांच कमेटी गठित करने की मांग की, लेकिन मंत्री ने इस तरह की कमेटी से जांच कराने का भरोसा नहीं दिया. इस कारण सदन में लगातार गतिरोध की स्थिति बनी रही.

जिसके चलते प्रश्नकाल में सदन की कार्यवाही दो बार स्थगित करना पड़ा. प्रश्नकाल समाप्त होने के बाद भी विपक्ष ने इस मामले को लेकर कड़े तैवर दिखाए, लेकिन सरकार अपने रूख पर अडिग रही, बाद में विपक्ष ने सरकार के रवैये से नाराज होकर वाकआउट कर दिया. विपक्ष के हंगामे के कारण बजट सत्र में पहली बार प्रश्नकाल में केवल एक ही प्रश्न हो सका. प्रश्नकाल में नेता प्रतिपक्ष सिंधार ने सवाल किया कि धिरोली परियोजना के लिए कुल 2672 हेक्टर जमीन के अधिग्रहण के लिए सरकार द्वारा भूमि

प्रश्नकाल में केवल एक प्रश्न ही हो सका विधानसभा की कार्यवाही दो बार स्थगित



अधिग्रहण, पुनर्वास और पुनर्स्थापन में उचित प्रतिकर और पारदर्शिता का अधिकार

अधिनियम 2013 के तहत कितनी भूमि के लिए अधिसूचना जारी की गई,

► विपक्षी सदस्य नारेबाजी करते हुए आसंदी के पास पहुंचे

यह भी बताया कि निजी भूमि के अधिग्रहण के लिए 504 करोड़ 37 लाख 26 हजार 331 रुपए की अवाई राशि पारित किया गया है . लेकिन बाद में संशोधित जवाब में उन्होंने अवाई की राशि 368 करोड़ 11 लाख 12 हजार 118 करोड़ रुपए कर दिया . इसे लेकर विवाद खड़ा हो गया . नेता प्रतिपक्ष ने सवाल उठाया कि रातभर में ही ऐसा क्या हो गया कि अवाई की राशि को 150 करोड़ रुपए कम कर दिया गया . उन्होंने कहा कि आदिवासी किसानों को 50 लाख रुपए देने की बात कही थी, लेकिन उनको महज द्वाई लाख रुपए ही दिए जा रहे हैं . उन्होंने ये भी आरोप लगाया कि बाहरी लोगों को यहां भरपूर पैसे दिये जा रहे हैं . नेता प्रतिपक्ष ने कहाकि सरई थाने के थाना प्रभारी जितेन्द्र भदौरिया की पत्नी प्रियंका सिंह को 15 लाख 94 हजार 989 रुपए दिए गए हैं , जिससे कि वे अदानी को संरक्षण दे सकें . इसी तरह दीपेन्द्र सिंह कुशवाह यातायात प्रभारी को अदानी के ट्रकों की आवाजाही कराने के लिए उनकी पत्नी स्वाति सिंह को 14 लाख 83 हजार 442 रुपए का अवाई पारित किया गया . ये भिंड के रहने वाले हैं , आदिवासी नहीं है . उन्होंने कहा कि बाकी 3 गांव के लोगों को भी बिना पुनर्वास के ही हटाया जा रहा है . नेता प्रतिपक्ष का साथ विपक्ष के अन्य सदस्यों ने भी दिया . इस बीच राजस्व मंत्री ने मामलों की जांच कराने का भरोसा भी दिया . विधानसभा अध्यक्ष नरेंद्र सिंह तोमर ने भी व्यवस्था देते हुए कहा कि अभी 8 में से 5 गांवों की जमीन अधिग्रहित की गई है, बाकी की अभी जरूरत नहीं है . प्रभावितों को समय पर मुआवजा मिल जाए , ये सुश्चित करना सरकार की जिम्मेदारी है . जो जमीन अधिग्रहित नहीं की गई , क्या उनमें खनन हो रहा है , इसे लेकर जांच का भरोसा मंत्री ने दिया है . इस बीच विपक्षी सदस्य सीतों पर खड़े हो गए और नारेबाजी करते हुए आसंदी के सामने आ गए . नेता प्रतिपक्ष ने विधानसभा की जांच कमेटी गठित कर मामले की जांच कराने की मांग की . उनका साथ हेमंत कटार ने भी दिया . उन्होंने जेपीसी की मांग की . इस बीच सदन में शोरगुल की स्थिति बन गई . जिसके चलते अध्यक्ष तोमर ने सदन की कार्यवाही 10 मिनट के लिए स्थगित कर दी . सदन दोबारा समवेत होने पर भी स्थिति में कोई बदलाव नहीं आया, विपक्षी सदस्य एक बार फिर मांगों को लेकर आसंदी के सामने जाकर नारेबाजी करने लगे . विपक्ष के भंवर सिंह शेखावत ने भी ज्वाइंट कमेटी से जांच कराने की मांग की . अध्यक्ष ने एक बार फिर विपक्षी सदस्यों को समझाईश दी, जिसका कोई असर नहीं हुआ. आखिरकार अध्यक्ष ने सदन की कार्यवाही दूसरी बार दोपहर 12 बजे तक के लिए स्थगित कर दिया . शुन्यकाल में विपक्ष ने तीसरी बार ये मामला उठाया, लेकिन मंत्री वर्मा अपने रूख पर अड़े रहे . जब मंत्री ने मांग स्वीकार नहीं की तो फिर विपक्ष ने वाकआउट कर दिया .

प्रदेश कांग्रेस में बनेंगे 20 प्रवक्ता, चयन प्रक्रिया शुरू

वीरेंद्र वर्मा, इंदौर, 26 फरवरी. प्रदेश कांग्रेस में अब प्रवक्ताओं की नियुक्ति सीधे नहीं हो सकेगी. एआईसीसी द्वारा टेलेंट हंट प्रक्रिया के तहत प्रवक्ताओं का चयन किया जाएगा. इसके लिए कांग्रेस की वेबसाइट पर ऑनलाइन आवेदन करना होगा.

प्रवक्ता बनने के लिए आवेदन करने की शुरुआत 10 फरवरी से शुरू हो चुकी है. एक महीने बाद प्रवक्ताओं के साक्षात्कार होंगे. उसमें से श्रेष्ठ का चयन कर दिल्ली से ही घोषणा की जाएगी. मध्यप्रदेश कांग्रेस में नए प्रवक्ताओं की नियुक्ति अब टेलेंट

हंट प्रोग्राम के जरिए होगी. इसके लिए एआईसीसी ने चयन हेतु कमेटी गठित की है. उक्त कमेटी में एआईसीसी के महासचिव एवं संचार प्रभारी जयराम रमेश, मीडिया एवं पब्लिसिटी प्रमुख पवन खेड़ा , सोशल मीडिया प्रभारी सुप्रिया श्रीनेत, संचार सचिव रचीरा चतुर्वेदी और विनैति पुनिया द्वारा आवेदकों से साक्षात्कार लिए जाएंगे. ध्यान रहे कि एआईसीसी के टैलेंट हंट प्रोग्राम के शुरू होने से प्रदेश कांग्रेस द्वारा सभी प्रवक्ताओं को कार्यमुक्त करने के आदेश मीडिया प्रभारी मुकेश नायक ने जारी किए थे.

मादक पदार्थों के मामले में जीतू चिंतित

► एम डी ड्रग्स मिलने के बढ़ रहे हैं मामले

► नशे का कारोबार रोकने में विफलता का आरोप

विशेष संवाददाता
भोपाल, 26 फरवरी. मध्यप्रदेश कांग्रेस कमेटी ने प्रदेश में लगातार हो रही मादक पदार्थों, विषाक्त एमडी/एमडीएमए (सिंथेटिक ड्रग्स) की बरामदगियों पर गंभीर चिंता व्यक्त की है.

पार्टी ने आरोप लगाया है कि युवाओं को निशाना बनाकर संगठित तस्करी नेटवर्क सक्रिय है. प्रदेश कांग्रेस अध्यक्ष जीतू पाटवारी ने कहा कि 26 फरवरी को मंदसौर में एक किराए के मकान से एमडी ड्रग्स



बनाने में प्रयुक्त 1,886 किलोग्राम रसायन की बरामदगी अत्यंत चिंताजनक है. उन्होंने कहा कि इतनी बड़ी मात्रा में केमिकल का मिलना इस बात का संकेत है कि प्रदेश में सिंथेटिक ड्रग्स का उत्पादन और आपूर्ति तंत्र गहराई तक फैला हुआ है. उन्होंने इंदौर, भोपाल, उज्जैन-नीमच और ग्वालियर-चंबल अंचल में सामने आए मामलों का उल्लेख करते हुए अंतरराष्ट्रीय कनेक्शन और बड़े पैमाने पर सप्लाई की आशंका जताई.

पाटवारी ने भाजपा सरकार पर नशे के बढ़ते कारोबार को रोकने में विफल रहने का आरोप लगाया तथा राजनीतिक संरक्षण का भी दावा किया. उन्होंने पूरे मामले की समयबद्ध उच्चस्तरीय जांच, मुख्य सरगनाओं की तत्काल गिरफ्तारी, प्रदेश स्तर पर विशेष एंटी-सिंथेटिक ड्रग्स टास्क फोर्स के गठन और स्कूल-कॉलेज स्तर पर जागरूकता व पुनर्वास अभियान चलाने की मांग की.

विधानसभा 2008-09 से नामांकन में गिरावट के बाद भी 2015-16 से जांच होगी

नामांकन में गिरावट पर नहीं हुआ अनुसंधान

प्रशासनिक संवाददाता
भोपाल, 26 फरवरी. शासकीय विद्यालय में कक्षा 1 से 12 में वर्ष 2015-16 से 2024-25 में नामांकन में गिरावट के लिए अटल बिहारी सुशासन संस्थान को अनुसंधान एवं अध्ययन के लिए कहा गया है. लेकिन इस मामले में 10 माह से कोई कार्रवाई ही नहीं की गई है.

यह जानकारी स्कूल शिक्षा मंत्री उदय प्रताप सिंह ने विधायक प्रताप ग्रेवाल के प्रश्न के लिखित जवाब में दी. मंत्री ने बताया कि राज्य शिक्षा केंद्र द्वारा अटल बिहारी संस्थान को



तथा अध्ययन करने के लिए 8 मई 2025 को पत्र दिया गया था. 9 सितंबर 2025 को स्मरण पत्र देने के बाद भी संस्थान द्वारा गिरावट के अध्ययन पर कार्य योजना प्रस्तुत नहीं की गई.

अटल बिहारी संस्थान को भेजी गई सूची अनुसार 2015-16 से 2024-25 में कक्षा 1 से 8 में 20.79 तथा 9 से 12 में 1.24 कुल मिलाकर 22.03 लाख नामांकन कम हुए. जबकि विधायक के मांगने पर दी गई सूची में कक्षा 9 से 12 में 2008-09 में 30.5 लाख , 2012-13 में 32.96 तथा 2025-26 में 21.8 लाख नामांकन थे.

इस अनुसार 2012-13 से 2025-26 में 11.16 लाख नामांकन कम हुए, जबकि राज्य शिक्षा केंद्र द्वारा अटल बिहारी संस्थान से कक्षा 9 से 12 में 1.24 लाख नामांकन कम होने के कारण पर अनुसंधान मांगा है. इस सवाल पर कि नामांकन में गिरावट 2008-09 से हो रही है, फिर 2015-16 से अनुसंधान एवं अध्ययन क्यों किया जा रहा है. उदय प्रताप सिंह ने जवाब दिया कि नामांकन में कमी के 2015-16 के अध्ययन प्रतिवेदन के बाद वर्ष 2008-09 से अध्ययन की आवश्यकता पर विचार किया जाएगा. यहां यह तथ्य भी सामने आया कि कक्षा एक से आठ में वर्ष 2008-09 में नामांकन 119.58 लाख था, जो 2015-16 में 78.96 लाख हो गया. इस अवधि में नामांकन में 40.62 लाख की कमी हुई. इस गिरावट को अनुसंधान एवं अध्ययन में शामिल नहीं करना आश्चर्य की बात है. उत्तर में दी गई दोनों सूचियां में प्रतिवर्ष नामांकन संख्या में भी काफी अंतर है. संस्थान को दी गई सूची में 2015-16 में कक्षा 9 से 12 में 22.62 लाख तथा दूसरी सूची में यह संख्या 23.57 लाख बताए गई.

महात्मा गांधी के आदर्शों को अपनाने का आह्वान

विशेष संवाददाता
भोपाल, 26 फरवरी. प्रदेश कांग्रेस के राजीव गांधी सभागार में कांग्रेस विचार विभाग द्वारा आयोजित बौद्धिक विमर्श में वक्ताओं ने महात्मा गांधी के आदर्शों और उनकी समकालीन प्रासंगिकता पर विस्तार से विचार रखे.

कार्यक्रम के दौरान राजनीतिक मुद्दों पर तीखी टिप्पणियाँ भी सामने आईं. प्रख्यात पत्रकार पंकज चतुर्वेदी ने 'गांधी के राम' की व्याख्या करते हुए कहा कि गांधी का राम समावेशिता और सामाजिक न्याय का प्रतीक था.

उन्होंने कहा कि गांधी की अवधारणा में राम दलितों, वंचितों और आदिवासी समुदायों को अपनी शक्ति में पिरोने वाले थे, जो



समाज में पीछे बूट गए लोगों को उठाने वाले पतित पावन थे. उन्होंने आरोप लगाया कि भारतीय जनता पार्टी राम को राजनीतिक हथियार के रूप में इस्तेमाल कर रही है और इस प्रक्रिया में राम की स्थापित मर्यादाओं को कमजोर

किया जा रहा है. चतुर्वेदी ने गांधी की सादगी की तुलना वर्तमान शासन शैली से करते हुए कहा कि गांधी ने वर्धा में मात्र 100 रुपये में सेवा कुटी बनाकर देश की सेवा की और स्वतंत्रता संग्राम में महत्वपूर्ण योगदान दिया.

सालभर में 1.27 करोड़ का मटन खा गए कूनों के चीते

श्योपुर, कूनों जंगल में मौजूद चीतों को पालना लगभग सफेद हाथी पालने जैसा साबित हो रहा है। इन चीतों के खाने पर रोजाना 35 हजार रुपए खर्च हो रहे हैं और सालभर के अंदर ही ये चीते 1,27,10,8170 रुपए का बकरी मीट खा गए। इन चीतों के लिए वैसे तो शिकार हेतु चीतल भी छोड़े जाते हैं, लेकिन चीतों को बकरी का मीट ज्यादा पसंद होता है। इसका खुलासा कांग्रेस विधायक मुकेश मल्होत्रा द्वारा पूछे गए एक सवाल के जवाब से हुआ। सरकार ने बताया कि कूनों वाइल्डलाइफ डिवीजन में अभी कुल 32 चीते हैं। सरकार ने इस दौरान यह भी बताया कि इन चीतों को क्यूरो जंगल से निकालकर ग्वालियर, श्योपुर, शिवपुरी, मुरैना से लेकर राजस्थान तक भेजा जा रहा है.

28 जिलों में पारा 30 डिट्टी के पार

भोपाल, 26 फरवरी. मध्य प्रदेश में लगातार आंधी, बारिश और ओलों के बाद अब मौसम ने करवट ली है. बुधवार को भोपाल, इंदौर, उज्जैन, ग्वालियर, जबलपुर सहित 28 जिलों में अधिकतम तापमान 30 डिग्री सेल्सियस से ऊपर पहुंच गया.

निमाड़ अंचल के खरगोन और खंडवा सबसे गर्म रहे, जहाँ पारा 34 डिग्री के पार चला गया. उज्जैन में 33.5 डिग्री दर्ज किया गया. अन्य जिलों में तापमान 30 से 32 डिग्री के बीच रहा. फरवरी में प्रदेश का मौसम असामान्य रूप से चार बार बदला. महीने की शुरुआत में दो बार ओले और बारिश हुई,

मध्यप्रदेश में बारिश थमी, तापमान बढ़ा



जिससे गेहूँ और चने की फसल प्रभावित हुई. इसके बाद 18 फरवरी से वर्षा का दौर शुरू हुआ, जो 19, 20 और 21 फरवरी तक जारी रहा. 23-24 फरवरी को चौथी बार आंधी-बारिश और ओलों ने दस्तक दी. प्रभावित इलाकों में सरकार ने फसलों का सर्वे भी कराया. दिन के साथ रात का तापमान भी धीरे-धीरे बढ़ रहा है. कटनी जिले के करौंदी में न्यूनतम तापमान 9.1 डिग्री, शहडोल के कल्याणपुर में 9.5 डिग्री दर्ज किया गया. वहीं भोपाल में 13.8, इंदौर में 14.2, ग्वालियर में 14.8, उज्जैन में 16.5 और जबलपुर में 14.5 डिग्री सेल्सियस रहा. नर्मदापुरम में रात का तापमान 18.2 डिग्री तक पहुंच गया, जो प्रदेश में सबसे अधिक है. मौसम विभाग के अनुसार 2 मार्च से नया वेस्टर्न डिस्टर्बेंस पश्चिमी हिमालय क्षेत्र में सक्रिय होगा.

ग्रीन इनर्जी पर गोलमेज बैठक आज

भोपाल. नवीन एवं नवकरणीय ऊर्जा मंत्री राकेश शुक्ला क्लाइमेट पार्लियामेंट मध्यप्रदेश नेटवर्क द्वारा सामुदायिक ग्रीन एनर्जी जोन (सीजीजेज) के क्रियान्वयन के लिये आयोजित गोलमेज बैठक में शामिल होंगे। बैठक शुक्रवार 27 फरवरी को सायं 7:00 से 9:00 बजे तक भोपाल में होगी। गोलमेज बैठक में विधायकगण, विभागीय अधिकारी, ऊर्जा विशेषज्ञ एवं नीति-निर्माता भाग लेंगे। बैठक में जाम्बिया की पीएससीआई पहल पर वीडियो प्रेजेंटेशन भी दिया जाएगा. राज्य एवं देश के जलवायु लक्ष्यों की प्राप्ति, ऊर्जा सुरक्षा को सुदृढ़ करने और स्थानीय स्तर पर स्वच्छ एवं सतत ऊर्जा को प्रोत्साहित करने के उद्देश्य से सामुदायिक ग्रीन एनर्जी जोन की अवधारणा विकसित की गई.

आजाद को श्रद्धांजलि देंगे मोहन यादव

भोपाल, 26 फरवरी.मुख्यमंत्री डॉ. मोहन यादव अमर शहीद चंद्रशेखर आजाद के 95वें शहादत दिवस पर आलीराजपुर के चन्द्रशेखर आजाद नगर (भाबरा) में शुक्रवार 27 फरवरी को आजाद स्मृति मंदिर पहुंचकर अमर शहीद चंद्रशेखर आजाद की प्रतिमा पर माल्यार्पण कर श्रद्धांजलि अर्पित करेंगे.

इसके बाद मण्डी प्रांगण, चन्द्रशेखर आजाद नगर में उपस्थित जनसमुदाय को संबोधित करेंगे। अमर शहीद चंद्रशेखर आजाद का जन्म 23 जुलाई 1906 को मध्यप्रदेश के भाबरा में हुआ था। उन्होंने भारतीय स्वतंत्रता संग्राम में अद्वितीय साहस और त्याग का परिचय दिया। दिनांक 27 फरवरी 1931 को प्रयागराज

(इलाहाबाद) के अल्फ्रेड पार्क में एक व्यक्ति द्वारा किये गये विश्वासघात के कारण पुलिस से घिर जाने पर उन्होंने वीरतापूर्वक मुकाबला किया और अंतिम क्षण तक संघर्ष करते हुए अंग्रेजों के हाथों गिरफ्तार न होने का संकल्प को पूर्ण कर अपना बलिदान दे दिया। उनका जीवन राष्ट्रभक्ति, साहस और आत्मसमर्पण का प्रेरणास्रोत है। मुख्यमंत्री डॉ. यादव चन्द्रशेखर आजाद नगर (भाबरा) में विभिन्न विकास कार्यों का भूमि-पूजन एवं लोकार्पण करेंगे.

वे 79.92 करोड़ रुपये लागत के 14 कार्यों का लोकार्पण तथा 119.02 करोड़ रुपये लागत के 35 कार्यों का भूमि-पूजन करेंगे। क्षेत्र के समग्र विकास को नई गति मिलेगी.

दिव्यांगजन क्रिकेट महोत्सव का समापन

हेमंत खंडेलवाल ने इसे जीवटता का उदाहरण बताया अपने संबोधन में

100 घंटे तक क्रिकेट

खेलना इच्छाशक्ति का प्रतीक

भोपाल, 26 फरवरी.भारतीय जनता पार्टी के प्रदेश अध्यक्ष हेमंत खण्डेलवाल ने दिव्यांगजन क्रिकेट महोत्सव नॉट आउटऑउट 100 के समापन समारोह को संबोधित करते हुए कहा कि यह महोत्सव केवल एक खेल प्रतियोगिता नहीं, बल्कि साहस, आत्मविश्वास और अटूट संकल्प का जीवत उदाहरण है.



100 घंटे के निरंतर क्रिकेट महोत्सव ने खेल जगत में एक नया इतिहास रच दिया है। इस अनूठे आयोजन में दिव्यांग खिलाड़ियों ने जिस जज्बे, धैर्य और हिम्मत का प्रदर्शन किया,

वह अत्यंत प्रेरणादायक और सराहनीय है। उन्होंने कहा कि 100 घंटे तक लगातार क्रिकेट खेलना केवल एक रिकॉर्ड नहीं, बल्कि दृ? इच्छाशक्ति और आत्मबल का प्रतीक है.

समापन समारोह को राज्यपाल मंगुभाई पटेल ने भी संबोधित किया और सभी को शुभकामनाएं दीं। राज्यपाल प्रदेश अध्यक्ष श्री हेमंत खण्डेलवाल ने राष्ट्रीय और राष्ट्रागन गाने वाली फाल्गुनी का मंच पर बुलाकर सम्मानित किया. समारोह में लिम्बा बुक ऑफ वर्ल्ड रिकॉर्ड के प्रतिनिधियों ने राज्यपाल और भाजपा प्रदेश अध्यक्ष खण्डेलवाल, व डॉ. राघवेंद्र शर्मा को इंडिया बुक ऑफ वर्ल्ड रिकॉर्ड और संशिया बुक ऑफ वर्ल्ड रिकॉर्ड का सर्टिफिकेट सौंपा।

मंत्री उड़के ने जल जीवन मिशन की समीक्षा की

भोपाल. लोक स्वास्थ्य यांत्रिकी की परामर्शदात्री समिति की बैठक में विभाग के अंतर्गत संचालित योजनाओं, विशेष रूप से जल जीवन मिशन के क्रियान्वयन की विस्तृत समीक्षा की गई। बैठक में मिशन की प्रगति, गुणवत्ता नियंत्रण, संचालन-संधारण व्यवस्था तथा ग्रीष्मकालीन तैयारियों पर विस्तार से चर्चा हुई। लोक स्वास्थ्य यांत्रिकी मंत्री श्रीमती संपतिया उड़के ने समिति के सदस्यों को विभागीय प्रगति की जानकारी साझा करते हुए बताया कि प्रदेश में जल जीवन मिशन का क्रियान्वयन परिणामोन्मुख और पारदर्शी ढंग से किया जा रहा है.

पेज एक का शेष मप्र में निवेश हर मायने में फायदे का सौदा

दिशा देने का एक साझा मंच है. भीलवाड़ा की समृद्ध वस्त्र विरासत से जुड़कर मप्र भी अनेकानेक संभावनाओं की तलाश कर बढ़ते हुए राजस्थान के साथ अपनी दीर्घकालिक भागीदारी करना चाहता है. हम सब मिलकर अपनी वणिग युक्ति, बुद्धि और क्षमता से इस क्षेत्र के औद्योगिक विकास का नया अध्याय लिखेंगे. मप्र राजस्थान का सहोदर जैसा रिश्ता: मुख्यमंत्री डॉ. यादव ने कहा है कि लंबे समय से मप्र और राजस्थान का सहोदर जैसा रिश्ता रहा है. दोनों राज्यों में सदैव व्यापार की अनुकूलता रही है. पद्म विभूषण से राजस्थान के सम्मानित स्व. घनश्याम दास बिड़ला ने उज्जैन जिले के नामदा में ग्रेसिम

इंडस्ट्रीज लिमिटेड की स्थापना की थी. राजस्थान के मारवाड़ और मेवाड़ के कारोबारियों ने व्यापार-व्यवसाय की कुशलता अद्भुत है. मध्यप्रदेश सरकार ने राजस्थान सरकार के साथ सालों से लंबित पार्वती-कालीसिंध-चंबल पीकेसी परियोजना पर समझौता कर दोनों राज्यों के नागरिकों को सुगम जल उपलब्धता की एक नई सीमांत दी है. दुनिया के देश चुनौतियों का सामना करते हुए हम आगे बढ़ने के लिए प्रयास कर रहे हैं. अगर कोई देश प्रतिबध लगाएगा, तो हम दूसरा रास्ता निकालेंगे. युरोप के साथ टैरिफस्टाइन ट्रेड एण्ड बिजनेस को आगे बढ़ाने की अच्छी संभावनाएँ हैं.